

Ftakart fik

Kif qiegħed hawn f' dal-jum ta' festa
Fil-ħsejjes tal-murtali fil-bogħod,
Ifaqqgħu wieħed wieħed f' festa
Anki jekk miskin il-kelb jirtgħod.

Ma nistax għaziż ħabib ninsa
Dik il-ħrara tiegħek għall-Awgusta,
Dawk għajnejk idemmghu bl-imħabba
Għaliha, ommna, l-aktar ġusta.

Nibqa' niftakrek wisq u sewwa
Meta l-bażilika laqgħetni ,
Biex ninseg għanja lis-Sultana
Li bi mħabba biddlittli fehmti.

U għadni narak ħabib tiegħi
Tilqagħni bid-daħka fuq fommok,
Donnok kont taf li kont ġejt għandkom
Biex infahħar lil ommi, l'ommok.

Il-kelma ħelwa tiegħek għalija
Kienet dik li tagħtni wisq kuragg,
Kienet il-vlegġa li daħlitli
F'qalbi u naqxittli dak ir-raġġ.

Li ra l-qalbieni Kostantinu
Qabel issielet ma' Massenzju,
U rebahlu rebħa tant kbira
Mingħajr it-tpatpit u b' silenzju.

Dak l-istess silenzju tal-fidi
Li int bi qlubija wisq urejt,
Fil-Kalvarju tiegħek kont tidli
Għax salibek int b'qawwa ġarrejt!

Illum nixtieq iwa insellimlek
Ma' kull mota u salut 'nsemmik,
Int tibqa' għalija ziffa ħelwa
Int ħabibi, għalhekk ftakart fik!

Patri Mario Attard OFM Cap
18/8/2021

Ibierkek Alla li jista' kollox fl-Isem tal-Missier, tal-Iben u tal-Ispirtu s-Santu. Amen.